

رکھتے تھے نیز بہت زیادہ مُتراض اور ولی اللہ آدمی تھے، اُن کی بزرگی اور فضیلت کے منکر دل کا کہنا ہے کہ وہ فاسق تھے اور روم کے بادشاہ کی لڑکی کو اس کے پلنگ اور بستر سمیت لوگوں کے کاندھوں پر اٹھوا سکتا تھے اور اس پر ہی چہرہ کے وصل سے رات بھر لطف اندوز ہوتے تھے، وہ شہزادی روز بروز غم میں گھلی جاتی تھی، کچھ دنوں کے بعد اُس نے اپنی ماں کو اس بات سے مطلع کیا اور ماں نے یہ بات بادشاہ تک پہنچائی، بادشاہ نے شہزادی کے خواب گاہ پر پہرہ بٹھا دیا تاکہ تمام رات جاگ کر شہزادی کے پلنگ کے اٹھائے جانے والوں کو گرفتار کریں، لیکن وہ لوگوں میں سے کسی کو نہ دیکھ سکے، بس اتنا نظر آتا تھا کہ شہزادی کا پلنگ ہوا کے کاندھوں پر اُڑا جاتا ہے۔ اس امر میں پوری کوشش و سعی کے باوجود جب اُن لوگوں کو اپنے مقصد میں ناکامی ہوئی تو انھوں نے بادشاہ کی خدمت میں حقیقت حال عرض کی، بادشاہ نے عقلمندوں کو بلوا کر اس مسئلہ کے متعلق مشورہ کیا۔ انھوں نے عرض کیا کہ اس وقت اس سے بہتر کوئی اور دوسری صلاح نہیں ہو سکتی کہ ملکہ آفاق رات کے وقت گرجوشی اور اختلاط کی حالت میں اُس سے اُس کے شہر کا نام پوچھ لے۔ اور پھر بادشاہ کی خدمت میں عرض کیا جائے، پھر کچھ لوگوں کو مناسب انعام کا لالچ نئے کر اُس شہر میں بھیجا جائے وہ لوگ بظاہر اُس کے مریدوں یا شاگردوں کے زمرے میں داخل ہو کر اُس کے مسکن میں سکونت اختیار کریں، اور اس فکر میں رہیں کہ جس وقت وہ بد بخت جنابت کی حالت میں ہو یا آرام کئے جائے اُس پر قابو پا کر اُس کا کام تمام کر دیں، بادشاہ نے عقلمندوں کی یہ رائے بہت پسند کی اور اسی پر عمل پیرا ہوا، بالآخر ایک روز حالت جنابت میں اُن لوگوں نے شیخ کو داخل بہ جہنم کر دیا، اور اُس بلا سے شہزادی کو نجات مل گئی، بہر حال اس حکایت کے ناقل بھی شیخ کی فضیلت کے انکار کے باوجود عقل و دانش سے ہزاروں فرسنگ کے فاصلے پر ہیں، عجب نہیں کہ اُن کی عورتیں بھی شیخ کا قالب اختیار کرتی ہوں، شیخ مسدود کا مزار امر وہ ہیں ہے۔

ہندوؤں کی بعض اور رسوم | ہندو مذہب کو برتتے ہیں اور برت کی دو قسمیں ہیں۔ بڑھل کہ اس طرح کا روزہ رکھنے والا دوسرے دن کی صبح تک نہ کچھ کھاتا ہے نہ پیتا ہے، پھر صبح سے شام تک روزہ رکھتے ہیں یا نصف النہار یا قریب ظہر کے (دسپہر) افطار کرتے ہیں، افطار کے بعد روزہ دار کی غذا مٹھائی جو کہ سنگاٹھ

کی بنی ہوتی ہے اور جس کا ذکر پہلے کیا جا چکا ہے۔ یا شکر کے پڑے ہوتے ہیں۔

موت کی رسمیں | جب کوئی شخص مرتا ہے تو اُس کے لڑکے پر یہ واجب ہے کہ وہ اُسی وقت اپنے سر ڈاڑھی اور سبل کے بال بالکل منڈوائے، پھر اپنے عزیزوں اور پڑوسیوں کے ساتھ باپ کے جنازہ کو گاندھ پر لے کر دریا کے کنارے جلانے کی غرض سے جائے، اور اگر ماں مرے تو اُس صورت میں بھی لڑکے پر یہی عمل واجب ہوتا ہے، عرف عام میں یہ لوگ جنازہ کو اٹھی کہتے ہیں، اور بال منڈوانے کی رسم کو بھدرہ کہا جاتا ہے۔ ہندوؤں میں ماتم کی رسم چار دن تک چلتی ہے۔ برضلاف مسلمانوں کے جس کے ہاں تیسرے دن رسوم ماتم ختم ہو جاتی ہیں، جس کا باپ مرا ہوا اُس پر واجب ہے کہ ماتم کے ان چار دنوں میں، اگر کوئی خاص وجہ مانع نہ ہو تو نہ سر پر ٹوپی رکھے نہ دستار باندھے بلکہ صرف ایک رد مال لپیٹ لے اور لباس بھی پہننا ممنوع ہے اور زیر جامہ کے بدلے صرف ایک تاگر دی باندھے جس سے سر ڈھکا رہے، اور جوتا بھی نہ پہنے بلکہ لنگڑیوں اور کانٹوں سے پیروں کی حفاظت کے لئے صرف لکڑی کی کھڑاؤ استعمال کرے جب ساٹھ سے زیادہ اور ستر کے لگ بھگ عمر کے بوڑھے باپ کا انتقال ہو اور اس کے پوتے یا پرپوتے ہو چکے ہوں تو اُس کے لئے ردنا پینٹا لڑکے پر لازم نہیں ہے بلکہ جنازے کے آگے آگے اُس کے قرابت دار اور اُن کی اولاد، اور وہ سرے پڑوسی لوگ اور اس کی اپنی اولاد پوتے اور پرپوتے گاتے بجاتے اور آپس میں چُبلیں کرتے ہوئے دریا کے کنارے تک جاتے ہیں، اور اُس کے جنازہ پر نقرئی اور طلائی پُھول بھی بکھیرتے ہیں تاکہ وہ محتاجوں کے ہاتھ لگیں اور اُن کے کام آئیں، اور اُن کے جنازے پر بھت گیری نہیں ہوتی اور کفن میں لپٹے ہوئے مردہ کو ہر ایک راہ گیر دیکھتا ہے، اگر کسی کی عمر اتنی دیر نہ ہو کہ اُس کے پوتے کے پوتے ہو جائیں تو اس کو ایک طلائی زمین پر بکھڑا کرتے ہیں یعنی سونے کا ایک چھوٹا سا اور عین بنا کر اُس کے پیروں تلے رکھتے ہیں۔

سوگ | مختصر یہ کہ ایک جوان آدمی کی موت پر بھائی کی بیوی اُس موتی کے گھر کی عورتوں یعنی ماں، بہن، چچی، دای اور خالہ کے مجمع میں آکر اُن کو ماتم کے لئے کھڑی کرتی ہے اور گریہ اور اندوگنیں آواز میں زور خوانی کرتی ہے تاکہ وہ عورتیں بھی اُس کے ساتھ خودہ الفاظ کہہ کر سو سینہ پیٹیں، یہ ماتم ایسا ہوتا ہے کہ اُس سے دو دو بار کو بھی ردنا آجاتا ہے، یہ طرز زور پنجاب کے کھتری نرنے کی خصوصیات میں سے ہے، اس نرنے کے پورب کے

باشندے بھی پنجابیوں کی تقلید کرتے ہیں، لیکن ان کے ماتم میں وہ شدت نہیں ہوتی، اگر کوئی بوڑھا مرنے سے تو عورتیں بھی دل سے ماتم نہیں کرتیں۔ حالانکہ بظاہر سرد سینہ پھیلتی ہیں۔

**پردہت** اور دلاک عورتوں کا حال یہ ہے کہ کھتریوں میں سارست برہمن کو جو ان کا پیروم شد ہوتا ہے۔ پردہت کہتے ہیں۔ اور ایسا نہیں ہے کہ کھتریوں کا ہر ایک گروہ (فرقہ) ایک ہی پردہت پر اکتفا کرتا ہو بلکہ ہر ایک پیشہ کے لوگوں کا الگ الگ پردہت ہوتا ہے، یعنی برہمنوں کا ایک گروہ کھتریوں کے ایک فرقے سے تعلق رکھتا ہے تو دوسرا دوسرے فرقے سے، اور کھتریوں کے فرقوں میں پردہت کے بعد تیسرے ہوتا ہے۔ یہ پنجابی زبان میں ترقی خواہ اور دعا گو کہتے ہیں، ان کی تین قسمیں ہیں، ایک تو باہ فروش، دوسرے دلاک جو کھتریوں میں اپنے مخصوص لوگوں کی موتراشی کرتا ہے اُسے پنجابی میں جھان کہتے ہیں، تیسرے ڈوم جسے میراٹھی بھی کہتے ہیں۔ اور ان کی عورتوں کو مران کہا جاتا ہے، ہندی میں مطرب کا ترجمہ ڈوم ہے، حجام ہمیشہ ہندو مہوگا اور باہ فروشوں میں بعضے ہندو اور بعضے مسلمان بھی ہوتے ہیں، البتہ ڈوم قدیم زمانے سے مسلمان ہی ہیں، یہ لوگ نوکری نہیں کرتے بلکہ ہمیشہ اپنے جھانوں کی دولت پر بسر اوقات کرتے ہیں کھتریوں کے ہاں شادی بیاہ کے دنوں میں ان کی عورتیں زمان خانوں کی ہتم اور مختار ہوتی ہیں، اور یہ بات صرف کھتریوں پر ہی موقوف نہیں ہے بلکہ بعض ہندوؤں کے علاوہ جو شادنا دار ہیں، تمام ہندوؤں کے فرقے برسیل بدلیت ان چاروں فرقوں سے خصوصی تعلق رکھتے ہیں۔ بعضے ڈوموں کی لڑکیاں، جو حسین و جمیل، شوخ و ہنسا ز اور چالاک ہوتی ہیں، امیروں کے گھروں میں گانے بجانے کی تقریب میں جاتی ہیں اور عالم تنہائی میں صاحب خانہ یا اُس کے لڑکے کے ساتھ بے حجاب ہو جاتی ہیں، خواہ زبردت کی امیدیں یا اُس کے حسن و شباب پر فریفتہ ہو کر اُس کے ساتھ حظِ نفسانی اٹھاتی ہیں، اور حبتِ مردہ بھی لے کر لیتی ہیں تو لولیوں کی طرح حجاب سے باہر نکل کر ہر ایک شخص کے ساتھ جو کوئی بھی انہیں روپیہ دیتا ہے چاہے وہ مسلمان ہو یا یہودی ہو یا نصرانی، جسم فروشی کرتی ہیں، پھر انہیں جھانوں کے گھر میں نہیں گھسنے دیا جاتا۔ دلاک کہ ہندی میں مائی اور اُس کی عورت کو نانا کہتے ہیں۔ انہیں اگر میراٹھی اور میراٹھی بھی کہ دیا جائے تو غلط نہیں ہے۔

گیا | باپ کے مرنے کے بعد لڑکے کا گیا جانا نہ صرف خود اُس کے لئے تحصیلِ ثواب کا باعث ہوتا ہے بلکہ اُس کے باپ کی روح کو بھی ثواب پہنچتا ہے، اُن کے تذبذب میں گیا جانا حجِ اکبر سے کسی طرح کم نہیں ہے، لیکن دو ہفتہ مندوں کے سوائے دوسرے کسی شخص کو یہ دولت میسر نہیں آتی، گیا، عظیم آباد (پٹنہ) کے قریب ہندوؤں کی ایک عبادت گاہ ہے، اور ہر ہندو ہر سال کسی مقررہ دن پر اپنے باپ کی نذر کا کھانا پکوا کر برہمنوں کو کھلاتا ہے اور ساتھ ساتھ انہیں نقدی بھی دیتا ہے، اس عمل کو سرادو کنا گت کہتے ہیں، سرادو کنا گت دونوں ایک ہی معنی میں استعمال ہوتے ہیں۔ لیکن تمام ہندو اس پر ایک ہی دن عمل نہیں کرتے، ہفتے کے سات دنوں میں سے ہر شخص اُس دن جس دن اُس کے باپ نے دنیا سے کوچ کیا تھا اور ہر سال اس ہفتے اور ہفتے کے اُس متعین دن کو کھانا برہمنوں کو کھلاتا ہے۔ ایسے دن کے کھانے سے نان، پلاؤ، اور گوشت پکوانا مقصود نہیں ہوتا بلکہ مذکورہ دن کے کھانے میں گوشت سے پرہیز کیا جاتا ہے، لہذا کھانے کی وہی چیزیں ہوتی ہیں جو گھی میں تیل کر پکائی جاتی ہیں یا دوسرے لوازمات میں گھی میں تیلی ہوئی سمبزی اور میٹھا دی ہوتا ہے، ہندرت کے بعض ہندوستانی گھروں میں اُرد کی کالی دال اور روٹی بھی پکائی جاتی ہے، اور دعوت میں کھانے کی نوعیت اور برہمنوں کی تعداد میزان کی حیثیت پر موقوف ہوتی ہے۔ بعض جو بہت مغلس ہیں ایک ہی برہمن کو کھانا کھلانے پر اکتفا کرتے ہیں، اور کنا گت میں یہ شرط ہوتی ہے کہ اگر ایک برہمن کے کھلانے کی حیثیت ہوتی ہے تو متواتر بڑھے کار کا دوسرے برہمن کو نہیں بلاتا، اور اگر سفر میں ہوتے ہیں تو جو بھی برہمن دہا مل جائے وہ کافی ہے۔

لڑکے کی شادی کے رسوم | اور لڑکے کی شادی کی یہ رسم ہے کہ پر وہت کی بیوی، لڑکے والے کی طرف سے جا کر لڑکی والوں کے ہاں پہلے سلسلہ جنبانی کرے۔ اگر طرف ثانی کو راضی پاتی ہے تو واپس آکر لڑکے کی ماں کو حقیقت حال سے آگاہ کرتی ہے۔ اور بعد ازیں اُس طرف کی بزرگ عورتیں مثلاً ماں، عادی، چچی، خالہ اور بڑی بہن جو بھی زندہ موجود ہوں، پر وہت اور نائجن اور بادہ فروش کی عورت اور دوستی کو گھرا لے کر لڑکی والوں کے ہاں جاتے ہیں، پھر لڑکی کی سیرت اور صورت کے حسن و قبح اور اُس کے گھر کی عورتوں کے طور و طریقے کے متعلق پوری معلومات حاصل کرنے کے بعد معری کی ایک ڈلی لڑکی کے منہ میں ڈالتے ہیں۔

اکثر صغیر سنی ہی میں لڑکی کو شوہر کے حوالے کر دیا جاتا ہے، مسلمانوں کے برخلاف اس معاملے میں سات سال سے گیارہ سال تک توقف کیا جاتا ہے اور اس کے سوا ای جو کچھ ظہور میں آتا ہے وہ مفلسی اور غربت کی وجہ سے ہے۔ لڑکے کی شادی تو جوان ہونے پر بھی کی جاسکتی ہے لیکن اگر لڑکی کی عمر دس سال سے زیادہ ہو جائے تو لڑکی کے والدین پر دانا نہ پانی حرام ہو جاتا ہے جب تک کہ اُس کی شادی نہ کریں، مہری کی ڈلی کھلانے کے بعد لڑکی کے ہاتھ میں انگوٹھی بھی پہناتے ہیں، بعد ازیں لڑکی کے گھر کی عورتیں لڑکے کے گھر پر دہنت، نائین اور باڈ فروش کی عورت اور ڈومنی کو ساتھ لے کر جاتی ہیں، بلکہ اُن کے شوہر بھی آکر لڑکے کے دروازے پر بیٹھ جاتے ہیں، لڑکے کو بھی مہری کی ڈلی کھلا کر اُسے بھی انگوٹھی دیتے ہیں، اور واپس لوٹ آتی ہیں، اگر اس مدت میں یعنی رخصتی ہونے سے پہلے لڑکا فوت ہو جاتا ہے تو ایسی صورت میں لڑکی کی دوسرے سے شادی کر دیتے ہیں۔ لیکن اگر شادی ہو جانے کے بعد یہ حادثہ وقوع پذیر ہو تو یہ لڑکی اپنی ساس کے ساتھ بیٹھی رہتی ہے یا اگر بدربہ مجبوری شوہر کے گھر والوں میں کوئی فرد باقی نہ رہا ہو یا مفلسی کی وجہ سے اس کے نان نفقہ کا بوجھ نہ اٹھا سکتے ہوں تو وہ اپنے ماں باپ کے گھر آ جاتی ہے، اور یہ ممکن نہیں ہے کہ اُس کا عقد کسی دوسرے شخص کے ساتھ کر دیا جائے، مختصر یہ کہ اُس بیوہ کے لئے اس کے علاوہ کوئی دوسرا راستہ نہیں کیا تو وہ اپنی باقی عمر سوگ میں گزار دے یا سستی ہو جائے۔

سستی | سستی سے مراد وہ عورت ہے جو اپنے شوہر کے ساتھ آگ میں زندہ جل جائے، ہندی میں سستی کے لغوی معنی ہیں شوہر کے علاوہ کسی دوسرے شخص سے تعلق نہ رکھنا اور اصطلاحاً مطلب وہی ہے جو بیان کیا گیا۔ اور ست دوسم کا ہوتا ہے، یا تو عورت اپنے شوہر کے ساتھ جل جائے یا اُس کی وفات کے بعد ترک لذت کر دے یعنی کھانا پینا، پہنا وغیرہ چھوڑ دے، بعضوں کے نزدیک پہلی صورت دوسری سے زیادہ مشکل ہے اور کچھ لوگوں کا خیال ہے کہ دوسری صورت زیادہ تکلیف دہ ہے۔ اُن کا کہنا ہے کہ ست لوک، آسمان کے اُس مقام کا نام ہے، جہاں تہی عورتیں رہتی ہیں، چونکہ اُن کے عقیدہ کے مطابق ست لوک میں ہر وہ طے جس کی سستی عورت خواہش کرے باسانی مل جاتی ہے، مگر وہی نہیں ملتا، اس لئے سستی کے سوا ہونے کے وقت اُسے تھوڑا سا دہی کھلا دیتے ہیں۔

ستی ہونے کا طریقہ | قاعدہ یہ ہے کہ جب کوئی شخص فوت ہو جاتا ہے اور اُس کی بیوی ستی ہونے پر اصرار کرتی ہے تو اُس کے ماں باپ اور ساس سسر پیلے اُسے اس بات سے روکتے ہیں اور اُس سے وعدہ کرتے ہیں کہ ہم تجھے کھانا پڑے دیں گے، اگر وہ اُن کے وعدوں پر اعتماد کر لیتی ہے تو ٹھیک ہے، ورنہ روپیٹ کر اُسے اس کے حال پر چھوڑ دیتے ہیں، پھر وہ نئی ٹولی ڈاہنوں کی طرح ہاتھوں اور پانوں میں ہندی لگاتی ہے اور تھپتھپی ہے جو بیوہ عورتوں کے لئے ممنوع ہو جاتی ہے، پھر سُرخ لباس زیب تن کر دہنوں کے سے دوسرے سنگھار کرتی ہے، اُس کے شوہر کو اسی پر لٹا دیا جاتا ہے اور شاہانہ شان شوکت کے ساتھ، جس میں ذبت، نقارے، ہاتھی اور گھوڑے اور دُوسرے ہندوستانی ساز ہوتے ہیں نیز سنہری اور نقرئی ہود جوں سے سجے ہوئے ہاتھی اور خوشہ نگ گھوڑے، پیادہ اور سوار فوج بھی ساتھ ہوتی ہے۔ اس طرح یہ جلوس ستی ہونے والی عورت کو ایک طلائی زین سے آراستہ گھوڑے پر سوار کر کے لے جاتا ہے۔ ستی کے ہاتھ میں ایک سالم ناریل دے دیا جاتا ہے تاکہ وہ راستے بھر اُسے دائیں ہاتھ سے اُچھال کر بائیں میں اور بائیں سے دائیں بدلتی رہے۔ چند آدمی مضبوطی سے گھوڑے کی لگام تھامے رہتے ہیں تاکہ وہ گھوڑے سے اُتر کر بھاگ نہ جائے، اگرچہ ستی کی سواری کا گھوڑا بہت ہی سدھا ہوا ہوتا ہے، اور ستی کا جلوس حاکم وقت کے دروازے کے سامنے سے نکلتا ہے۔ کبھی کبھی حاکم بھی اس جلوس میں شریک ہو جاتا ہے۔ یہ بات دخل آئین ہے کہ چاہے حاکم ہندو ہو یا مسلمان وہ ستی کے جلنے سے پہلے اس کی خواہش کے مطابق رد پیہ دینے کا وعدہ کرتا ہے، اگر وہ دیکھتا ہے کہ ستی رد پیہ لینے کے لئے راضی نہیں ہوتی تو مجبوراً وہ گھر واپس ہو جاتا ہے، ستی کے جلوس کے ساتھ ذبت بجانے کا حکم بادشاہوں اور امراؤ کی طرف سے ہے، اور جب ستی کڑیوں کے انبار پر بیٹھ کر اپنے شوہر کے سر کو اپنے زانوں پر رکھ لیتی ہے تو اُس وقت بھی حاکم یا بادشاہ کی طرف سے کوئی شخص جا کر اُس سے آئندہ زمانے کا حال پوچھتا ہے تاکہ بادشاہ وقت اور اُس کی بیوی کے حق میں اس کی زبان سے دعائے خیر نکلے جو اُس کی دولتِ دوام اور درازی عمر کا موجب ہو، بادشاہ یا حاکم کے علاوہ دوسرے لوگ بھی ستی سے بعضی باتیں دریافت کرتے ہیں۔ اب اس انبار میں چاروں طرف سے آگ لگا دی جاتی ہے، یہاں تک کہ ایک ہی لمحے میں دونوں جل کو خاک

ہو جاتے ہیں، سستی کے جلوس کی شان و شوکت اور اس کے ہمراہ لوگوں کے هجوم کا انحصار حاکم کے شکوہ اور شہر کی آبادی پر ہوتا ہے، ہندوؤں میں سستی کی اتنی عزت کی جاتی ہے کہ اُسے تحریر میں لانا دشوار ہے، یعنی مسلمانوں کے نزدیک زندہ سستی ہونا جہنم کا ایسا منہ بن جانے کے مترادف ہے مگر اس خیال کے بہت کم مسلمان پائے جاتے ہیں، کیونکہ نیچے درجے کے مسلمانوں کو چھوڑ کر شرفا میں جوتی جوتی مسلمان سستی کو کاملاً ناپسند کرتے ہیں اور اس کے اس عمل کو عشق کا مظاہرہ مانتے ہیں، اور سستی کو شریف ترین عورتوں میں شمار کرتے ہیں اور یہ لوگ اس عورت کے حال پر جو عالم شباب میں شوہر کے سر کو اپنے زانوؤں پر رکھ کر خندہ پیشانی سے جل جاتی ہے، زار زار روتے ہیں، ہندوؤں میں یہ بھی قاعدہ ہے کہ لکڑی کے تودہ میں آگ لگاتے وقت اگر سستی اپنے شوہر کا ساتھ چھوڑ کر باہر نکل آئے تو پھر اُس کے وارث اُسے اپنے گھر میں داخل نہیں ہونے دیتے، بلکہ یہاں تک کہ جس کھانے کو اُس کا ہاتھ لگ جائے اُسے ہاتھ نہیں لگاتے، اس کی دوجہ یہ ہے کہ جس وقت تک سستی گھر پر ہے اگر اُس کا ارادہ بدل جائے تو اس میں کچھ مضائقہ نہیں لیکن جب وہ عورت اور اس کا مُردہ شوہر ایک مقام پر ہو گئے تو دونوں پر مُردہ ہونے کے حکم کا اطلاق ہو جاتا ہے۔

ایسی صورت میں اُس سستی کے ہاتھ کا کھانا جو آگ کے خوف سے اپنے شوہر کا ساتھ چھوڑ کر بھاگ آئی ہو ایسا ہی ہوتا ہے جیسے کوئی کسی مُردے کے ہاتھ کا کھانا کھالے۔ لیکن آگ سے سستی کے بھاگنے کا واقعہ شاذ و نادر ہی وقوع میں آتا ہے۔

کھتریوں کی شادی بیاہ کے رسوم | اب یہاں سے کھتریوں کی رسوم شادی کا بیان کرتا ہوں۔ جب کسی کھتری کے لڑکے کی شادی ہوتی ہے تو شبِ عروسی سے چند روز پہلے لڑکے کو ہنلا کر زعفرانی لباس پہناتے ہیں اور شرط یہ ہے کہ اُس کو ہنلانے اور بدن ملنے میں اُن نائیوں کے علاوہ جن کو میرانی کہتے ہیں، کوئی دوسرا شریک نہ ہو، ہنلانے سے پہلے جو لباس اُس کے جسم پر ہوتا ہے اُس کو یہی لوگ لے جاتے ہیں، اور اسی طرح اُس دن لڑکی کے والدین بھی دہن کو آراستہ کرتے ہیں اور مائیں ہرے پتوں کی مالائیں بنا کر لڑکے اور لڑکی کے مکاؤں پر شگون کے لئے آویزاں کرتے ہیں، ہندی میں اس کو نندھوہ کہتے ہیں، لڑکے اور لڑکی کو ہنلانے اور انہیں رنگین لباس پہنانے کی اس رسم کو مائیں بٹھانا

کہتے ہیں، مائٹی کا مطلب ہے لڑاکا اور لڑکی اُس زمانے میں کھیل کود وغیرہ میں حصہ نہیں لے سکتے کسی کے گھر آجا نہیں سکتے اور لڑکا بغیر ہتھیار کے (جو مرد کا زیور ہے) گھر کے باہر نہیں نکل سکتا۔ یہ بھی رقم ہے کہ ایک انگریزی لڑکی میں باندھ کر لڑکی اور لڑکے کو پہناتے ہیں، اُسے گنگنا کہتے ہیں، اور اسی دن سے دولوں گھروں میں ڈومنیناں بدھائی گانا شروع کر دیتی ہیں، کم حیثیت اور غریب آدمیوں کے گھر تو یہی ڈومنیناں جمع ہو جاتی ہیں البتہ دو متمددوں کے ہاں دوسری ڈومنیناں بلکہ لولیاں (طوالقین) بھی آکر رقص کرتی ہیں، دوست و احباب، عزیز واقربا اور دور پر دس کے عورت مرد جمع ہو کر کھانے اور مٹھائیاں کھاتے ہیں اور دن رات گانا سننے اور نلچ دیکھنے میں مشغول رہتے ہیں، لیکن اس رقص و سرود پر بس نہیں ہوتا، دھولہا کی سالیاں، کنبے برادری کی عورتیں اور اس کی بہنیں ایک جگہ جمع ہو کر ڈھولک بجاتی ہیں اور سیلی آوازیں سٹھنی گاتی ہیں۔

**ستھنی** | ستھنی ہندی کے چند الفاظ ہیں، جن کا مجموعہ خاص وزن اور تانوں پر مشتمل ہوتا ہے، اس کے بول بہت فحش ہوتے ہیں اور مردوں کے لئے مخصوص ہے، گاتے وقت عورتیں جس شخص کا نام چاہتی ہیں، اُس میں شامل کر لیتی ہیں، بعضوں کا کہنا ہے کہ یہ امیر خسرو کی ایجاد ہے، اللہ ہی بہتر جانتا ہے، لیکن امیر خسرو کے بعد دوسرے لوگوں نے ستھنیاں انتراع کی ہیں اور اب بھی موزوں کرتے ہیں، یہ مردوں پر موقوف نہیں، عورتیں بھی فحش الفاظ جمع کر کے ستھنیاں موزوں کر لیتی ہیں اور اس میں برادری اور پڑوس کے وضع و شریف مردوں اور عورتوں، کینزوں، غلاموں اور لوگوں کے نام بھی شامل کر لیتی ہیں۔ اد بلند آواز سے بے دھڑک گاتی ہیں، اگر اس زمانے میں یہ عورتیں کسی ضرورت سے لڑکی کے گھر یا کسی دوسری جگہ جاتی ہیں تو سب پیدل اور بے پردہ جاتی ہیں اور کچھ بازار میں ہر دس قدم پر ٹھہر ٹھہر کر ایک فحش ستھنی گاتی ہیں اور پھر بڑھ جاتی ہیں، اسی طرح پھر کچھ در چل کر ٹھہر جاتی ہیں اور یہی ہنگامہ مری پا کرتی ہیں، یہاں تک کہ اُن کی منزل مقصود آجاتی ہے، اسی طرح گاتے بجاتے رنگ رلیاں مناتے ہوئے راستہ طے کرتی ہیں، اگر لڑکی کا گھر چند منزلوں کے فاصلے پر واقع ہو اور لڑکے کے قرابت داروں کے لئے سواری کے بغیر سفر طے کرنا ممکن نہ ہو تو یہ عورتیں پہل اور تھکی سواری میں چلتی ہیں، اور جب نئے شہر میں داخل ہوتی ہیں تو کارواں سرائے تک بلند آواز سے ستھنیاں گاتی جاتی ہیں، جب وہ صبح ہوتی ہے جس کی شام کو

لڑکا شادی کے لئے لڑکی کے گھر کے لئے سواری ہوگا تو سورج نکلنے سے پہلے لڑکے کو اُس گھوڑی پر سوار کر کے جو اس کی سواری کے لئے متعین ہو چکی تھی، لڑکی کے گھر لے جاتے ہیں، وہ لڑکا اُسی رنگین لباس میں ہوتا ہے جو کچھ دیر پہلے اُسے پہنائے گئے تھے، اور یہ بھی لازمی ہے کہ اُس وقت لڑکا اپنے کاندھے پر شمشیر ڈال کر سوار ہو اور تمام مسافت اسی طرح طے کرے، پھر لڑکی کے گھر پہنچ کر وہ لکڑی کے ایک تخت پر بیٹھتا ہے وہاں ایک برہمن اُس کے سامنے شگون کے لئے کچھ منتر پڑھتا ہے اور اُسے رخصت کرتا ہے، جب لڑکا گھر واپس آتا ہے تو ذرا دن چڑھنے پر اُس کے والدین، مصری، مٹھائی اور بیوہ ماکوس اور گورو کہ اور کچھ دوسری چیزوں سے بھرے ہوئے خزان لڑکی کے گھر روانہ کرتے ہیں۔

شربالا | اور دو لہا سے کم عمر کے کسی لڑکے کو بھی اُس کے پیچھے گھوڑے پر بیٹھاتے ہیں۔ اس لڑکے کو ترکی میں ساقدوش اور ہندی میں شربالا کہتے ہیں۔

جب اس طرح دن گذر جاتا ہے اور تارے نکل آتے ہیں تو دو لہا کے والدین کی حیثیت کے مطابق رات کا مجمع اُس کے گھر کے سامنے جمع ہوتا ہے، پھر برہمن آتے ہیں اور مناسب طریقہ سے شگون پارتے ہیں، جب ان تمام ضروریات سے فارغ ہو جاتے ہیں تو دو لہا کو نہلا کر اُس کی گردن میں زنتار باندھتے ہیں، کیونکہ بغیر زنتار کے اُسے کھری ہی نہیں کہا جاسکتا، کچھ کھری تو شادی ہونے سے پہلے ہی لڑکے کی گردن میں زنتار باندھ دیتے ہیں، اور بعض شادی کی رات کو باندھتے ہیں، پہلی رسم تو تمام زمانہ ہندوؤں کا طریقہ ہے اور دوسری صورت بعض لوگوں کے ساتھ مخصوص ہے۔ غرض یہ کہ نہلانے کے بعد جامہ زرباف (سنہری جامہ) جو شادیوں کے موقع پر کرایہ پر لیا جاتا ہے، دو لہا کو پہناتے ہیں۔ اور چاندی کا تاج جسے ٹکٹ کہتے ہیں اُس کے سر پر رکھ کر اُسے گھوڑی پر سوار کرتے ہیں اور اُس کے سر پر چتر لگا جاتا ہے، کھریوں کے نزدیک دو لہا کی سواری کے لئے گھوڑا، ہاتھی یا پالکی میں سے کوئی سواری بھی باعث برکت و سعادت نہیں سمجھی جاتی، اس مقصد کیلئے صرف گھوڑی ہی کام آتی ہے، گھوڑی کی سواری کو شہانہ سواری بھی کہا جاتا ہے، بلکہ ہندی زبان میں غوز میں لڑکوں کو دھامی یہ دیتی ہیں کہ شہانہ گھوڑی پر چڑھائے یعنی چیری شادی ہو جائے، یہ سواری کھریوں کی ہی خصوصیت ہے، دوسرے ہندوؤں کا اس سے

کوئی واسطہ نہیں ہے، گھوڑی پر سوار ہوتے وقت لڑکے کے دروازے پر خوش الحانی سے عورتیں جو گانا گاتی ہیں اُسے بھی گھوڑی ہی کہا جاتا ہے، اپنے گھر سے دو لھا کو سوار کر کے باجے تاشے کے ساتھ اور آتشبازی چھوڑتے ہوئے دھوم دھڑکے سے اُسے دلہن کے گھر تک لے جاتے ہیں، دو لھا کو گھوڑی سے اتار کر مہ اُس کے ہمراہ میوں کے، جو ہندی میں براتی کہلاتے ہیں، دلہن کے گھر کے قریب کسی مکان میں بٹھا دیا جاتا ہے جسے لڑکی والوں نے ہمسایہ سے عاریتاً یا کرایہ پر حاصل کیا ہوتا ہے یا وہ اُس کا نجی مکان ہوتا ہے، یہ مکان براتوں کے لئے بڑے پیمانہ پر سجایا جاتا ہے اور اُسے ہندی میں جوا سے کہتے ہیں۔ جب رات کا آخری پہر یا اُس سے کچھ زیادہ وقت باقی رہ جاتا ہے تو دو لھا کو اس کے والد بھائیوں اور قریبی رشتہ داروں کے ساتھ دلہن کے گھر میں لاتے ہیں، اور اب برہمن سنسکرت کے وہ اشوک پڑھتے ہیں جو شادی کے موقعوں کے لئے مخصوص ہوتے ہیں، لکڑی کے ایک ڈھیر میں آگ روشن کر کے لڑکی کے دوپٹے کا ایک پلو لڑکے کے پلو سے مضبوط باندھ کر دونوں کو آگ کے چاروں طرف چند بار چکر لگواتے ہیں، اس عمل کے بعد گویا لڑکے اور لڑکی کے درمیان میاں اور بیوی کا رشتہ قائم ہو جاتا ہے، جب تک ان دونوں کو ہون کے چاروں طرف چکر نہ لگوائیں اُس وقت تک یہ رشتہ پیدا نہیں ہوتا۔ اگر اس عمل سے پہلے شوہر پر کوئی آفت ناگہانی نازل ہو جائے تو دلہن کے والدین کو پورا اختیار ہے کہ وہ جس شخص سے چاہیں لڑکی کا دوسرا رشتہ کر دیں، لیکن اس عمل کے بعد اگر اُسی رات کو شوہر کا انتقال ہو جائے اور لڑکی سو سال کی عمر بھی پائے تو بھی دوسرے مرد سے رشتہ قائم نہیں کر سکتی، ہندی میں اس عمل کو پھیرا کہتے ہیں، اور دلہن کے دوپٹے کے پھور کو دو لھا کے پٹے سے باندھنے کو گٹھ جوڑ کہتے ہیں۔ بعض لوگ تو دو لھا کو برات کے ساتھ اُسی صبح کو رخصت کر دیتے ہیں اور کبھی ایسا ہوتا ہے کہ براتیوں کو تو رخصت کر دیا جاتا ہے مگر دو لھا کو دو تین دن کے بعد بھیجتے ہیں۔ لیکن دو لھا کے رخصت ہونے کے دن براتی پھر اکٹرا جمع ہوتے ہیں، اور یہ بھی رسم ہے کہ جب دو لھا، دلہن کو اپنے ہمراہ لے کر والدین کے گھر پہنچتا ہے تو اس کی ماں دروازے پر کھڑی ہو کر پانی سے بھرا ہوا ایک کھنڈا اُٹھایا اور دلہن کے سر پر داری کٹھن اور چہرہ پانی پینے کا ارادہ کرتی ہے مگر لڑکا بڑی پھرتی سے اپنی ماں کے ہاتھ سے پانی کا یہ برتن چھین لیتا ہے، اور اُسے پینے نہیں دیتا۔

یہ بات بھی سامعین کے ذہن نشین رہنی چاہئے کہ لڑکی کو شادی کی رات سے پہلے نہلاتے وقت لڑکی والے اُس کے بدن کا میل جمع کر لیتے ہیں اور اُس کو ہم وزن آٹے میں گوندھ کر ایک ٹکلیا پکاتے ہیں اور وہ دھلا کو کھلاتے ہیں، لیکن جس دھلا کے والدین نے پہلے ہی اُسے اس بات سے آگاہ کر دیا ہوتا ہے، وہ نہیں کھاتا، ورنہ اکثر لڑکے کھا لیتے ہیں۔ ذہن کے تمام مہشتہ داروں کو اڑوس پڑوس کے لوگوں کو اور اُس کے ماں باپ کے نوکروں کو خواہ وہ مرد ہوں یا عورتیں اور دوسرے مرد عورت جو خرید و فروخت کی غرض سے دھلا کے گھر آمد رفت رکھتے ہیں، ادھر کے لوگوں میں سے جس کے منہ میں جو بھی آتا ہے بتا رہتا ہے اور یہ لگ دم سادھ لیتے ہیں خصوصاً سالے اور سالیائیں تو دھلا کو بُری طرح چھیڑتی ہیں اس میں ساس بھی حصہ لیتی ہے۔

اگر دھلا دہن میں خانہ داری کی صلاحیت ہے تو خیر ورنہ طرفین کی صفر سنی صورت میں دہن پھر اپنے والدین کے گھر واپس آجاتی ہے۔ اپنے اور شوہر کے سن بلوغ کو پہنچنے تک وہ میکے ہی میں رہتی ہے جب شوہر جوان ہو جاتا ہے تو وہ آکر بیوی کو لے جاتا ہے اُسے ہندی زبان میں گوند اور پنجابی میں مکلاہہ کہتے ہیں، جب وہ دوبارہ اپنی بیوی کو اپنے گھر لاتا ہے تو لڑکے کی ماں پہلے کی طرح اس موقع پر بھی ہاتھ میں پانی کا کونرا لے کر دروازہ پر کھڑی ہوتی ہے اور لڑکا اُسی طرح وہ برتن ماں کے ہاتھ سے پھین لیتا ہے، اس کے بعد جیسا کہ شبِ عروسی کے ذیل میں بیان کیا گیا، اُسی طرح عورت اور مرد کے پلوؤں کو آپس میں باندھتے ہیں، پھر مرد کے کندھے پر شمشیر ڈال کر اُسے آگے کرتے ہیں اور بیوی اُس کے پیچھے چلتی ہے اور قریبی رشتے اور پاس پڑوس کی عورتیں اُن کے پیچھے پیچھے گاتی جاتی اُن دونوں کو کسی پکتے کوئیں پر لے جاتی ہیں، اس اثنا میں اگر ہزار ہا ہزار اربا داری شریف و رذیل اور دوسرے لوگوں سے اُن کا آنا سامنا ہو تو بھی وہ اُن کی بالکل پرواہ نہیں کرتی، کنوئیں پر پہنچنے کے بعد دھلا کو چاہئے کہ ایک پھوٹی سی لٹیا کے گلے میں ایک ریشمی ڈوری کا پھندا لگا کر اُسے ایک ہاتھ سے پانی میں ڈالے اور جب وہ لٹیا پانی میں غوطہ کھانے لگے تو اُسے اوپر کھینچ لے۔ اور پھر گھر واپس آجائے، لیکن مباشرتاً ان رسوا کی تکمیل پر موقوف نہیں ہوتی، جب بھی زن و مرد میں اس کی اہلیت پیدا ہو جائے، وہ جب اور جہاں چاہیں

مباشرت کر سکتے ہیں، اس کے لئے ان پر کوئی پابندی نہیں ہوتی۔

دھنگکانا | دھنگکانا بھی ایک رسم ہے، اور اس سے مراد یہ ہوتی ہے کہ دہن کے گھروالے انعام کی لالچ میں دو لھا کے گھروالوں اور سمدھنوں پر دروازہ بند کر دیتے ہیں، یہ راجپوتوں کی رسم ہے لیکن کھتریوں میں اگر کوئی شخص اُن کی تقلید کرے تو کوئی مضائقہ نہیں،

کہا جاتا ہے کہ جب کسی کھتری کی لڑکی بیاہ کر اپنے شوہر کے گھر آتی ہے تو جب تک اُس کے کوئی بچہ نہیں ہو جاتا اُس وقت تک اُسے گوشت کھانے سے نہیں روکتے مگر محل قرار پانے کے بعد اُسے اس نعمت سے محروم کر دیتے ہیں، بعض لوگ وضعِ محل کے بعد یہ پابندی عائد کرتے ہیں، اگر عزت دار لوگ خواہ ہندو ہوں یا مسلمان جب اُس شہر میں وارد ہوتے ہیں جہاں اُن کے شہر کی لڑکی بیاہی گئی ہو تو وہ اس شہر کے باشندوں کے گھر پانی نہیں پیتے لیکن بڑے شہروں میں ایسا ممکن نہیں ہوتا بلکہ قصبوں میں ہوتا ہے کیوں کہ بڑے شہروں میں کثرت آبادی کی وجہ سے ان باتوں کا نبھانا مشکل ہے، یہاں تک کھتریوں کی رسوم شادی کا بیان تھا حالانکہ ان میں سے بہت سی رسمیں دوسرے فرقوں میں بھی مشترک ہیں۔

کشمیری برہمن | اب کشمیری برہمنوں کے کچھ حالات بیان کرتا ہوں، اُن میں کچھ لوگ تو قدیم الایام سے اسی بہشت نشان خطے (کشمیر) کے باشندے ہیں، اور کچھ دکن سے کشمیر پہنچے ہیں، کچھ قنوج سے گئے ہیں، اُن میں ہر ایک خاندان کے آدمی کے لئے ایک الگ لقب ہے اور اُس لقب سے وہ پہچانا جاتا ہے اور یہ ان ہی لوگوں پر موقوف نہیں، وہاں کے مسلمانوں کے بھی مختلف لقب ہوتے ہیں، خلاصہ یہ ہے کہ اُن میں سے جو شخص کوئی پیشہ اختیار کر لیتا ہے وہ اُسی سے پہچانا جاتا ہے، کھانا پکانے والے اُسی جماعت کے لوگ ہیں۔ اور وہ باورچی کہلاتے ہیں۔ اور اُن میں جو شخص تحصیلِ علم کر لیتا ہے اور غربت سے تنگ آکر اپنی برادری کے لوگوں میں کسی کے ہاں بچوں کی تعلیم کی خدمت قبول کر لیتا ہے وہ تمام عمر خوند یا معلم ہی کہلاتا ہے۔

عورتوں میں پردہ کا رواج | اُن کی عورتیں اپنی برادری کے مردوں سے پردہ نہیں کرتیں، بلکہ فرض ان میں سے اگر کوئی شخص ہفت ہزاری کے منصب پر فائز ہو جائے اور دوسرا شخص کسی کے ہاں طلباچی کے عہدے میں دو روپیہ پر ملازم ہو تو قاعدہ یہ نہیں ہے کہ اُس امیر کی بیوی اس فقیر سے اپنا منہ چھپائے جب

اُس کا جی چلے وہ بے روک ٹوک اُس کے زنان خانے میں جا سکتا ہے اور اُس پر کوئی انگلی نہیں اٹھا سکتا۔  
 کوچہ و بازار میں پیدل اور بے پردہ پھرنے کے باوجود اس فرقت کی عورتیں بہت پاکباز اور عقیف  
 ہوتی ہیں، ان لوگوں میں دیکھا گیا ہے کہ شوہر کے مرنے کے بعد عورت سستی ہو جاتی ہے حالانکہ ہندوؤں کے  
 دوسرے فرقوں کی عورتیں بھی ایسا کرتی ہیں لیکن دوسرے فرقوں میں ندرت و اتفاق سے ایسا ہوتا ہے  
 اور ان لوگوں میں یہ رسم کلیتہً کا حکم رکھتی ہے۔

زنا ربندی کی تقریب | اس فرتے میں بچے کی زنا ربندی کی تقریب سے زیادہ خوشی کا کوئی دوسرا موقع نہیں  
 ہوتا۔ اس خوشی کے موقع پر یہ لوگ ہزاروں روپیہ بلکہ اس سے بھی زیادہ بڑی فراخ دلی سے صرف  
 کر دیتے ہیں۔ اور قسم قسم کی مٹھائیاں تیار کر کر مقررہ حصوں کے مطابق برادری کے لوگوں کے گھروں پر  
 بھیجتے ہیں اور رقص و سرود کی مٹھلیں آراستہ کرتے ہیں۔

متبئی کا معاملہ | ان لوگوں میں جو شخص لاولد ہو وہ اس بات پر مجبور ہوتا ہے کہ اپنی برادری میں سے کسی کے  
 لڑکے کو گود لے لے تاکہ اُس کے مرنے کے بعد وہ لڑکا اُس کے مال و اسباب اور دولت کا وارث بنے، اور  
 ہندوؤں میں ماں باپ کی نجات کے واسطے جو اعمال اور رسمیں ہیں اُن کو ادا کرے۔ کہا جاتا ہے کہ متبئی  
 کے اعمال صالح اُس کے حقیقی ماں باپ کے لئے کسی طرح سے بھی آخرت میں مفید ثابت نہیں ہوتے، البتہ  
 جو کچھ وہ اپنے منہ بولے باپ کے لئے کرتا ہے وہ سود مند اور نافع ثابت ہوتے ہیں، متبئی بھی اسی لقب  
 سے پکارا جاتا ہے جو اس کے منہ بولے باپ کا لقب ہے، اگر گود لینے کے بعد اُس کے منہ بولے ماں باپ سے  
 کوئی اولاد پیدا ہو جاتی ہے تو ایسی صورت میں اگر لڑکا ہوتا ہے تو اس متبئی کا چھوٹا بھائی کہلاتا ہے اور لڑکی  
 ہے تو چھوٹی بہن، اور منہ بولے باپ کے مرنے کے بعد یہی متبئی لڑکا میراث کا حق دار ہوتا ہے اور وہ لڑکا  
 نہیں ہوتا جو اس کے سلب سے بدیں پیدا ہوا تھا، جب تک حقیقی لڑکا کم عمر رہتا ہے اور اُس پر نانا باغ  
 ہونے کا اطلاق ہوتا ہے۔ متبئی لڑکے کے بارے میں معلوم ہونے کے باوجود بھی کبھی اُس کے دل میں خیال  
 نہیں گذرتا کہ یہ ساری دولت میرے باپ کی ہے، جب تک وہ بچہ ہے، بڑے بھائی کی زیادتیوں کو بھی بردا  
 کرتا ہے اور جب وہ جوان ہو جاتا ہے اور چھوٹے بھائیوں کی طرح اس متبئی کا رشتہ ادب ملحوظ رکھتا ہے لیکن

اگر وہ کچھ رفقاری اور بدشعاری کو اپنا شیوہ بنالے تو ایسی صورت میں بڑے بھائی کو اختیار ہے کہ اُسے گھر سے نکال دے خواہ کچھ اُسے روپیہ پیسہ دے دلا کر یا بغیر کچھ دینے دلائے۔ حاکم کو اس معاملہ میں مداخلت کی مجال نہیں ہوتی یعنی وہ یہ نہیں کہہ سکتا کہ تم نے اس کے باپ کے مال پر قبضہ کر رکھا ہے، مختصر یہ کہ حقیقت میں متبہٹی ہی پر جو خانہ کالا کا بھائی جاتا ہے، اکثر ایسا دیکھا گیا ہے کہ لاد لاد لوگوں میں سے کوئی شخص اپنے نواسے کو گود لے لیتا ہے اور وہ لڑکا اپنے باپ کو بہنوئی اور اپنی ماں کو بہن اور چھوٹے بڑے بھائی کو بھانجا بھانجیا ہر دورہ لوگ بھی یہی رشتہ ماننے لگتے ہیں، یعنی اُس کا باپ ہرگز اُسے اپنا لڑکا نہیں سمجھتا، اُس کی ماں اور بھائیوں کا بھی یہی حال ہوتا ہے، اور باپ ہی کا کیا کہنا کہ جب وہ اس کو سالا، ماں اُس کو بھائی اور بھائی اُسے ماموں سمجھتے ہیں۔ اگر کوئی لڑکا کسی لونڈی سے یا کسی دوسری قوم کی عورت کے بطن سے پیدا ہوا ہو تو اُس بچے کو باپ کی وراثت کا حق نہیں پہنچتا، میراث کا مختار کل متبہٹی ہی جوگا، چاہے وہ عمر میں اُس لڑکے سے چھوٹا ہو۔ جو لونڈی یا دوسری عورت سے پیدا ہوا ہے، اور یہ اس وجہ سے ہے کہ ہندوؤں میں اولاد کی شرافت کا تعلق ماں سے ہے باپ سے نہیں۔ اسی لئے برہمن اور کھتری کمزور تار باندھتے ہیں، اور بعض لوگ جو دولت کے نشے میں ان قیود کی طرف متوجہ ہوتے ہوئے روپیہ پیسہ صرف کر کے کسی ایسے کم نسب لڑکے کو زنا بربند ہوا دیتے ہیں وہ ہرگز قابل اعتبار نہیں ہے، غیر شریف لڑکے کے ہوتے ہوئے بھی وراثت کا حق شریف زادہ نواسے کو پہنچتا ہے، لیکن عالی شان راجاؤں کی طرح دو تہندوں کی وراثت کا حق کارکنوں کے صلاح و مشورہ سے ملے ہوتا ہے، اگر زنا سے نالائق، شریر خصلت اور کینہ طبیعت کا واقع ہوا ہے تو متونی کی جاہ و ثروت کی بقا کی غرض سے غیر شریف لڑکے کو بھی میراث پہنچ جاتی ہے۔

شادی کی رسمیں | لڑکے اور لڑکی کی شادی سے متعلق اس گروہ کی اپنی رسمیں ہیں۔ برات کے دن لڑکے کی سواری کے لئے گھوڑی کے علاوہ کوئی دوسری سواری ہوتی ہے، خواہ گھوڑا ہو خواہ ہاتھی، اُن لوگوں میں کسی شخص کی لڑکی سے اپنے لڑکے کا بیاہ کرنا اور پھر اُس کے لڑکے کو اپنی لڑکی دینا میسوب نہیں سمجھا جاتا اس کے برعکس کھتریوں میں ایسا بھی ہوتا ہے کہ جس قبیلے میں وہ لوگ اپنی لڑکی بیاتے ہیں اسی میں پھر اپنے لڑکے کا بیاہ نہیں کرتے، یہاں کے کایتوں کا حال کثیر کے ہندوؤں یعنی وہاں کے برہمنوں سے مطابقت رکھتا ہے۔

پھرے کی رسم ہندوؤں کے تمام فرقوں میں رائج ہے اور ضروری خیال کی جاتی ہے یعنی لڑکے اور لڑکی کو آگ کے چاروں طرف چکر لگواتے ہیں، کایتوں کی شادی کی تقریب میں کھانے کی دعوت پر رات کو کایتوں کے تمام فرقوں کے لوگ جمع ہوتے ہیں۔ اور انہیں کھانا اور شراب بہتیا کی جاتی ہے، حتیٰ کہ انانی فرقے کا بیٹھ بھی ہوتے ہیں جنہیں کایتھ اپنے قبیلے میں شمار نہیں کرتے اور رات کی خاص دعوت میں اپنے بھائی بندوں کے سوا کسی دوسرے کو اپنے گھر میں نہیں آنے دیتے، ان کے ہر ایک فرقے میں دوہا کی سواری الگ الگ ہوتی ہے، بعضے اس کو گھوڑے پر اور بعضے پاکی پر جسے ہندی میں میانہ کہتے ہیں، سوار کرتے ہیں، میانہ میں دوہا کو ایک کم عمر لڑکے کے ساتھ مسند پر بٹھاتے ہیں اور دوسرے چاروں لڑکوں کو آگے پیچھے کھڑا کر دیتے ہیں جن میں سے ہر ایک کے ہاتھ میں ایک چوڑی ہوتی ہے۔ ان چھ لڑکوں کو کھار پالگی پر اٹھاتے ہیں جو نفیس کپڑوں سے مزین کی جاتی ہے اور برات کے ہمراہ دہن کے گھڑ تک جاتے ہیں۔

اندھیس لوگوں میں بھی دوہا کی سواری کے لئے ہاتھی استعمال کرنے میں کوئی تامل نہیں ہوتا بشرطیکہ اس کی استطاعت ہو، مخمیریہ کہ ہندوؤں میں شادی کی بعضی رسمیں مثلاً پھیرہ یا سہرہ اور بعض دوسری رسمیں مشترک ہیں۔ سہرا ایک چیز ہوتی ہے۔ جسے زرد دوز پھولوں سے گوندھ کر بنایا جاتا ہے، اور شپ عردی میں اُسے دوہا کے چہرہ پر اس طرح باندھتے ہیں کہ اُس کا چہرہ ڈھک جاتا ہے، البتہ بعض رسموں میں ان کے درمیان کچھ اختلاف پایا جاتا ہے۔ اکثر لوگ شادی سے ایک دو ماہ قبل ہندوستان کی مخصوص مٹھائیوں کے علاوہ گندورہ بنا کر برادری کے ہر گھر میں عوامانی کس ایک گندورہ کے حساب سے بھیجتے ہیں اور کبھی امتیازی رعایت سے فی کس دو دو یا چار چار گندورے بھی بھیجتے ہیں۔ اور گندورہ کھانڈ کی گول کھیاں خمیری روٹیوں کے مانند ہوتی ہیں اور ان کا وزن صاحب شادی کی خواہش کے مطابق آدھ سیر سے دو سیر تک ہوتا ہے، انہیں برادری کے گھرانوں میں تقسیم کرنے کے بعد اپنے ہندو اور مسلمان دوست و آشنا کے گھروں میں بھی بھیجتے ہیں۔

مردے کو جلانے کی رسم | مردے کو جلانے کی رسم ان ہی فرقوں میں رائج ہے جو اہل شریعت ہیں۔ ورنہ دوسرے لوگ مردے کو دفن کر دیتے ہیں یا دریا میں بہا دیتے ہیں اور سناسیوں کے فرقے میں ایک صاحب

ریاست اپنے آپ کو زندہ ہی سپرد خاک کر دیتا ہے یعنی وہ اپنے جیلوں کو حکم دیتا ہے کہ وہ ایک قبر کھود کر اُس میں اُسے لٹادیں اور اُوپر سے قبر کو بند کر دیں، اُس کو سدا دہ کہتے ہیں۔

اور تمام مشرفا یعنی کھتری، برہمن، اکایت اور راجپوت ایک بیوہ لڑکی کی دوسری شادی ہرگز نہیں کرتے، اور شاہانِ تیموریہ کو اپنی لڑکیاں دینے کی یہ جدید رسم قدیم رسموں میں شامل نہیں ہو سکی تھی کہ انہوں نے اپنی طبیعت کے برخلاف برہمنہ جمہوری ذی اقتدار بادشاہوں کے اس خوف سے فرمان کو قبول کر لیا کہ مہلو انگریز اور نزارغ کی صورت میں وہ ملک و مال کو تاخت و تاراج کرنے پر آمادہ ہو جائے، لہذا جو عمل طوعاً و کرہاً ظہور میں آتا ہے وہ رسموں میں داخل نہیں ہے کیونکہ رسم وہ ہے جو کسی جمہوری کی بنا پر عمل میں آئے اور اُس پر عمل نہ کرنے سے عمل کرنا ذوقیت رکھتا ہو۔ اور جتنا بھی اس پر عمل کیا جائے وہ مسرور خاطر کا باعث ہو۔

راجپوت | راجپوت قوم کے جاہ و جلال والے راجا اپنے دروازے کے ساتھ اور اُن لوگوں کے ساتھ جو وزیروں کے مساوی ہوں، برابری کی سطح پر ملاقات کرتے ہیں اور جو شخص ان سے کم مرتبہ ہوتا ہے اُسے اپنے برابر جگہ نہیں دیتے، بلکہ دروازہ اور اُن کے ہم پلہ لوگوں کی اولاد کو بھی اس طرح اپنی مسند پر جگہ دیتے ہیں کہ بڑا کھیر جے ہندی میں گاڑتھیکہ کہتے ہیں۔ اُن کی پشت پر نہ ہو، بلکہ صاحبِ مسند کی بائیں اور دائیں جانب رکھی جائیں لے دو تکیوں میں سے ایک تکیہ اُن کے سامنے ہو گا چاہے وہ اس کو زیرِ زانو رکھیں یا علیحدہ رکھ دیں، چار زانو ہو کر بیٹھنا بھی اُن کے نزدیک تہذیب کے خلاف ہے، دو زانو ہو کر بیٹھنا چاہئے، کشمیری برہمنوں کے برعکس ہندوؤں کے دوسرے فرقوں کی طرح راجپوتوں میں بھی عورت کے سنی ہونے پر اتفاق ہے اور نیز راجاؤں میں یہ تالوہ ہے کہ کوئی کم قدر شخص کسی عالی جناب کے ساتھ جو مرتبے میں صاحبِ خانہ کے برابر ہو، اگر کسی راجا کے گھر آئے تو جہان کو چاہئے کہ پہلے وہ اپنے ہمسر لوگوں کے ساتھ یا تنہا نیز بان کی مجلس میں آئے، پھر وہاں بیٹھ کر اُس شخص کو طلب کرے جسے اپنے ساتھ لے گیا ہے، یہ اہتمام اس درجہ ہے کہ بعضے راجا نجابت اور شرافت، دنیاوی مرتبہ و عزت میں بادشاہ کے خاندان سے مساوی درجہ رکھتے ہیں، اگرچہ جاہ و حشمت میں اُن سے کم تر ہوں اس لئے مالِ دولت اور ظاہری تخیل کی کمی کی بنا پر بعض ہندوؤں اور مسلمان کے ساتھ جو ظاہری شان و شوکت میں ان سے برابر ہوں، تو قیودِ احرام سے

پیش آتے ہیں۔ اور ایک ہی مسند پر بیٹھ کر گفتگو کرتے ہیں، اور یہی لوگ جو ان کے ساتھ برابری کا دعویٰ کرتے ہیں، عالی شان راجاؤں کو اپنا آقا اور ولی نعمت اور اپنی امیدوں کا مرکز سمجھتے ہیں، اگر ایسا نہ بھی سمجھیں تو ان کے ہم سر ہر بھی نہیں ہو سکتے۔ کیونکہ تارک الدنیا فقیروں کے سوا کوئی دوسرا شخص اس وقت تک ان کی مجلس میں باریابی حاصل نہیں کر سکتا، جب تک کہ وہ اُسے اپنے خادم یا نوکر کی مثل نہ سمجھیں، لہذا راجاؤں کی برابری عالی شان راجاؤں کے ساتھ اور کم مرتبہ اشخاص کی برابری باحتمت راجاؤں سے اس طرح ثابت ہوگی تو اس احتمال کی گنجائش ہے کہ کسی دن کوئی شخص کسی متوسط درجے کے راجا کے ساتھ کسی عالی شان راجا کے گھر جا پہنچے اور وہ تعظیم و تکریم جو درحقیقت اُس راجا کے واسطے ہو وہ بظاہر اُس کو بھی حاصل ہو جائے چاہے یہ بزم خود ایسا سمجھے یا دوسرے یہ گمان کریں۔

ہندوؤں کی عورتوں میں ناک میں نتھہ، بازوؤں پر دست بند اور کھلیوں میں چوڑیاں ہونا اس بات کی علامت ہے کہ اُس کا شوہر زندہ ہے، چوڑیاں مختلف رنگوں کی کاغ سے بنائی جاتی ہیں اور یہ کاغ دی ہے جس سے آئینے بنتے ہیں، ان راجاؤں کے علاوہ دکن میں راجپوتوں کی ایک شاخ ایسی بھی ہے جو اپنی رانگیاں اپنے بھانجوں سے بیاہ دیتے ہیں، لیکن تمام راجپوتوں میں یہ رسم عام طور سے نہیں ہے۔ اور دکنی برہمنوں میں بھی اکثر عورتیں سستی ہو جاتی ہیں۔ چونکہ کثیر یوں کی اصل بھی دکن ہی سے ہے تو ان میں سستی ہونا اسی اصل کی رعایت سے بطور رسم مشترک کے پایا جاتا ہے۔

ہندوؤں کی عورتوں میں پردہ تمام ہندوؤں میں ایک شریف عورت اپنے سسر، جیٹھ، چچا زاد بھائیوں اور ان کی اولاد سے جو عمر میں اُس کے شوہر سے بڑے ہوں، پردہ کرتی ہیں۔ کینزوں اور غاداؤں کے سوا نئے اپنی ساس اور دوسری عورتوں کی موجودگی میں بھی وہ نقاب ڈالے رہتی ہیں۔ اس معاملہ میں کشمیری عورتوں کی وہی رسم ہے جو مسلمان عورتوں میں ہے اور جس کا بیان اگلے باب میں ہوگا، یہ سب فرقے (جن کا ادھر پرنا ہوا) ہندوؤں کے طبقہ اشرف میں شمار ہوتے ہیں۔

اب رذیلوں کا بیان شروع کرتا ہوں جو شوہر کے نام سے موسوم کئے جاتے ہیں ان کے چند گروہ ہیں مثلاً جاٹ، اہیر، کھار، یاغبان و لودہ، گنئی، دھوبی اور کلال وغیرہ مگر وہ کلال نہیں جو شوہروں میں

محسوب ہونے کے باوصف، شرف کا نتیجہ کرتے ہیں اور خود کو دلش بتاتے ہیں حالانکہ یہ بات (یعنی ان کا دلش ہونا) محض بے اصل ہے، مختصر یہ کہ غیر شریف تو ہیں شرف نائیں مرد و جہ تمام رسوم کی قید سے آزاد ہیں، ان میں ایک عورت چار شوہر کر لیتی ہے اور ان کے علاوہ بھی دوسرے مردوں سے دل و عیش دیتی ہیں۔ مگر پردہ کے معاملے میں شریفوں کی تقلید کرتی ہیں، شراب پینا، ڈور و بجانا اور مردوں اور عورتوں کا باہم رقص کرنا، کہا روں کی رسموں میں سے ہے۔ رقص کہہ دو جو ہندوستانی کسی عورتوں میں رواج پا گیا ہے، دراصل کہا روں کی عورتوں کے لئے مخصوص ہے۔ اس رقص کا طریقہ یہ ہے کہ کوئی حسین و جمیل نغمہ عورت کسی مرد کے سر سے اُس کی رنگین پگڑی اُتار کر اپنے سر پر رکھ لیتی ہے اور گیتوں کے کچھ مخصوص بول خاص دُھن اور طریقے کے ساتھ ادا کرتی ہے اور اسی طرح رقص کرتی ہے جیسے کہا اور ان کی عورتیں شراب کے نشے کے عالم میں کرتی ہیں، شوخین نوجوان بہت بن ٹھن کر ایسی مجلسوں میں حاضر ہوتے ہیں، دوسری تو یوں کے بارے میں بھی کہا روں کی اس کیفیت سے قیاس کر لینا چاہئے، وہ تمام عیوب جن سے شرفا و کنارہ کشی اختیار کرتے ہیں وہ سب ان میں پائے جاتے ہیں۔

نوٹ:- اس قسط کے ساتھ مرزا محمد حسن قنیل کی کتاب "ہفت تماشائے" کے ترجمے کی بالاقساط اشاعت کا سلسلہ بند کیا جاتا ہے۔ اٹھارہویں اور انیسویں صدی کی معاشرت پر اس اہم کتاب کا مکمل ہندی اور اردو دونوں زبانوں میں ترجمہ تفصیلی مقدمے کے ساتھ عنقریب کتابی صورت میں شائع ہوگا۔

ڈاکٹر محمد عمر

یہ ڈاکٹر میر دل الدین صاحب کے قیمتی مقالات کا مجموعہ ہے، ہیگل کا قول ہے کہ فلسفہ کیا ہے؟ جس مہذب قوم کا فلسفہ نہیں ہوتا اس کی مثال ایک عبادت گاہ کی سی ہے جو ہر قسم کی زیب و زینت سے آراستہ ہے لیکن جس میں قدس الاقدس کا وجود ہی نہیں۔

ڈاکٹر صاحب کے مقالات پڑھ کر آپ اپنے فلسفہ سے پوری طرح باخبر ہو جائیں گے۔ مقالات کے چند سزائے ملاحظہ فرمائیے:- (۱) قرآن اور فلسفہ (۲) فلسفہ کیا ہے؟ (۳) ہم فلسفہ کیوں پڑھیں۔ (۴) فلسفہ کی دشواریاں۔ قیمت:- مجلہ دو روپے

مکتبہ بڑھان، اردو بازار، جامع مسجد وہلی